

БЕЛАРУСКАЯ

ДОЛЯ

Выходзіць

тры разы ў тыдзень.

Адрес рэдакцыі і адміністрацыі:
Вільня, Віленская вул. 12, п. 6.
(Wileńska 12, m. 6).

Рэдакцыя адчынена ад 12 да 2 г.
штодня апрача святачных дзён.
Адміністрацыя ад 9 да 3 г.

Падпіска на адзін месяц з дастаў-
кай да хаты 2 зл. Для заграшч
ўдвая даражэй.

Перамена адрэса 30 грошы.

Няпрывятыя ў друк рукапісы назал
не вяртаюцца. Аплат надрукована
га залежыць ад Рэдакцыі.

Цана абвестак: перад тэкстам 25
грош., сярод тэксту 20 грош. і на 4
стр. 15 гр., за радок пэтыту ў 1 шп

№ 6.

Вільня, Пятніца, 23-га студзеня 1925 г.

Год I.

Да Беларускага Грамадзянства.

Разьбітая ідэя.

ГРАМАДЗЯНЕ! На Вашы дамаганьні Школьная Улада не адчыняе беларускіх школаў і не ператварае існуючых польскіх школаў у беларускія. Вашы дзеткі або штрафам заганыюцца ў польскія школы, або застаюцца зусім бяз школы. Канстытуцыя-ж польская і языковая ўстава гарантуець Вам навучаньне дзяцей у сваей роднай школе.

Каб Вашы дзеці не марнаваліся дарма сёлета закладайце прыватныя беларускія школы. У Віленшчыне і Наваградзім Ваяводстве кіруецца ніжэй пададзенай інструкцыяй. На Палескае і Беластоцкае Ваяводствы будзе абвешчана асобная інструкцыя. **Ц. Б. Ш. Р.**

Часовая інструкцыя.

Як адчыніць прыватную беларускую школу ў Наваградзім і Віленскім Ваяводствах.

1. Калі школьная ўлада на жаданьне люднасці, згодна § 3 і 4 уставы аб арганізацыі школы з 9.VII: 1924 г., не адчыняе пачатковай беларускай школы ў тых вёсках, дзе няма ніякай школы або не ператварае існуючай польскай школы ў беларускую—трэба адчыняць прыватныя беларускія школы.

2. У Наваградзім ваяводстве (паветы: Наваградзікі, Валожынскі, Стаўпецкі, Лідзкі, Нясвіжскі, Баранавіцкі і Слонімска) ад свайго імя адчыняе Радашкоўскае Таварства Беларускай Школы (гор. Радашкавічы, Вялейскага павету), а ў Віленскім ваяводстве ад свайго імя адчыняе Цэнтральная Беларускай Школьная Рада ў Вільні (Віленская 12—6).

Увага: Цэнтральная Беларускай Школьная Рада робіць заходы, каб яе статут быў зацьверджаны на ўсю Заходнюю Беларусь.

Парадак адчынення школы.

3. Вясковы сход ці група бацькоў (на прыватную школу не абавязкава, каб ад 40 дзяцей; можна і на меншы лік) пастанаўляюць адчыніць прыватную беларускую школу, дэля чаго павінны наняць хату пад школу, згадзіць вучыцеля (калі такі ёсьць), улажыць сьпіс дзяцей, якія будуць хадзіць у школу і, калі ў Наваградзім ваяводстве, то паведаміць аб гэтым Радашкоўскае Таварства Беларускай Школы, а калі ў Віленскім, то Цэнтр. Белар. Шк. Раду.

4. У паведамленьні павінна быць сказана: 1, у якой вёсцы, воласьці і павету закладаецца школа; 2, імя і прозьвішча жыхара, у хаце якога будзе памяшчацца школа; 3, далучыць сьпіс вучняў, якія будуць хадзіць у школу (неабавязкава 40) ды копіі дакумэнтаў вучыцеля.

5. Калі школа адчыняецца ў Наваградзім ваяводстве, то Радаш. Т-ва Бел. Шк., а калі ў Віленскім, то Цэнтр. Бел. Шк. Рада праз адпаведнага інспектара ад сябе піша Куратару Школьнага Вокругу аб выдачы канцэсіі (г. э. дазволу) на тую ці іншую школу на Радашкоўскае Тавар. бел. Шк. або Цэнтральнай Белар. Шк. Радзе, па-

сылаючы Куратару адначасна гэтакія далзеньня аб школе: 1, у якой вёсцы адчыняецца школа; 2, у чым доме памяшчаецца; 3, колькі мае аддзелаў; 4, праграму школы; 5, плян выкладовых гадзін; 6, сьпіс вучняў; 7, копіі дакумэнтаў вучыцеля аб адукацыі, педагогічнай практыцы.

6. Адначасна, Рад. Т-ва Бел. Шк. ў Наваградзім ваяводстве, а ў Віленскім Цэн. Бел. Шк. Рада выдае вызначанаму вучыцелю пасьведчаньне на арганізацыю школы, а таксама і паўнамоцтвы на выпавенньне фармальнасцяў у воласьці, Школьным Інспектарыце і Кураторыюме, якія датычаць школы.

Увагі: 1. Калі ў гэтай ці іншай вёсцы ня знойдзецца адпаведнага кандыдата на вучыцеля, дык Цэнтр. Бел. Шк. Рада ці Радашк. Тав. Бел. Школы можа вызначыць свайго кандыдата.

2. Калі вызначаны вучыцель ня мае пасьведчаньня аб сканчэньні беларускіх курсаў, то Цэн. Бел. Шк. Рада ў Вільні ці Рад. Т-ва Бел. Шк. ў Радашкавічах можа выдаць часовае пасьведчаньне на заняткі ў беларускай школе, пад тым варункам, каб гэты вучыцель здаў экзамін на права навучаньня ў беларускай школе пры Экзамінацыйнай Камісіі Цэн. Бел. Шк. Радзе ў тэрміне да 1 чэрвеня г. 1925 г.

7. Як Школьная Рада сьдверзіць, што ўжо школа з'арганізавана і пачынаюцца заняткі—можа выслаць у кредит падручнікі, а пры магчымасьці і грашавую дапамогу вучыцелю.

Увага: 1. На прыватную беларускую школу прыгавара можна і ня пісаць, але лепш было б зрабіць адпаведную пастанову, пасьведчаньне хоць толькі солтысам.

2. З Віленшчыны прыгавары прысылаць у Цэн. Бел. Шк. Раду, а з Наваградчыны ў Радашкаўскае Т-ва Бел. Школы. Школьнаму Інспектару на прыватную школу можна і не пасылаць прыгавару.

3. Калі адчыніцца прыватная беларуская школа і дзеці будуць у ёй вучыцца, Інспектар ня будзе мець права накладваць штрафы на бацькоў за тое, што іх дзеці ня ходзяць у польскую школу.

Цэнтральная Беларускай Школьная Рада.
Вільня, Віленская 12—6.

Дырэнцыя Клецае Беларускае Гімназіі гэтым даводзіць да ведама зацікаўленага роднай школай грамадзянства, што ў Гімназіі адкрыта прыём вучняў на другую палову бягучага школьнага году, у класы I, II, III, IV і V.

Заявы ад бацькоў прыймаюцца ў Канцэлярыі Гімназіі: м. Клецк, Нясвіжская вул. № 12.

Да заявы трэба далучыць: 1) метрыку аб народжаньні вучня, 2) дакумант аб папярэдняй адукацыі і 3) пасьведчаньне доктара аб прышчэпе воепы.

Плата за навуку на другое паўгодзьдзе ўстаноўлена: I і II кл. — 10 зл., III кл. — 12 зл., IV кл. — 15 зл. і V кл. — 18 зл. у м-ц.

Бяднейшыя вучні, асабліва I і II кл., будуць звольнены ад платы за навуку.

ДЫРЭНЦЫЯ.

Да сусьветнае вайны і вялікае расейскае рэвалюцыі ўсё расейскае грамадзянства, а перад усім расейская дзяржаўная ўлада не магла сабе прадставіць, каб у „единой“ Расеі маглі існаваць нейкія *аўтаномныя* нацыянальныя тэрыторыі, а тым балей — каб Расейская імперыя магла перабудавацца ў *фэдэрацыю*. Проці аўтаноміі Фінлянды вялася непрымірныя вайна, і ўрэшце яе з усіх бакоў абкарналі, і толькі крайнія рэвалюцыйныя партыі, разумеючы ўсю сілу ўкрытага ў паняволеных народах Расеі нацыянальнага рэвалюцыйнізму, напісалі на сваіх сьцягах лёзунг *фэдэрацыйнае* Расейскае рэспублікі.

Аднак, калі выбухнула марцовая рэвалюцыя, тыя-ж расейскія рэвалюцыянеры „забыліся“ аб гэтым лёзунгу. Калі да тагачаснага прэм'ера, кн. Львова, зьявілася беларуская дэлегацыя з Менску і выставіла, сярод іншых дамаганьняў нацыянальнага характару, дамаганьне *аўтаноміі Беларусі*, галава рэвалюцыйнага ўраду прыняў яе дужа сьцюдзена і адказаў, што „рэвалюцыя высунула шмат важных пытаньняў, якія можа толькі вырашыць „Учредительное Собрание“. Урад-жа расейскі сам у справе беларускай пачынаць ня будзе нічога. Словам, ад Львова беларуская дэлегацыя не дабілася нават ніякіх абяцанак*). Калі-ж народы Расеі адзін за адным пачалі *самі адрывацца* ад Расейскае дзяржавы і абвешчаць сваю незалежнасьць,—усё расейскае грамадзянства аднялося да гэтага яўна варожа, разглядаючы такія акты, як... „дзяржаўную здраду“.

Аднак, факт стварэньня цэлага раду незалежных нацыянальных рэспублік быў лішне сільным ударам для ідэалёгаў „единой“ Расеі, каб старое прадстаўленьне аб дзяржаўным укладзе Расейскага гаспадарства магло астацца нязьменным. І вось першыя разрываюць сувязь з гэтай ідэалёгіяй бальшавікі, якія, пасля доўгіх ваганьняў і крокаў то ўперад, то ўзад, скончылі тым, што вычэркнулі з карты народаў самае імя „Расея“, ператварыўшы яе ў *Саюз Сацыялістычных Радавых Рэспублік*, пабудаваных на нацыянальным прыпынку.

Фэдэрацыя сталася ня тэорыяй, ня лёзунгам, а—*дзелам*.

Зусім натуральна, што і процібальшавіцкая Расея не магла не адгукнуцца на факты, перад якімі паставіла яе жыцьцё. І вось у 1918 годзе „ўрад“ генэрала Юденіча, які распачаў кампанію проці бальшавікоў на тэрыторыі Эстоніі,—праўда, пад націскам Англіі!—абвешчае, што незалежным балтыцкім рэспублікам: Эстоніі і Латвіі — „белы“ ўрад забяспечывае аўтаномію, калі заваюе ўладу над Расеяй. А сьледам за гэтым былы царскі міністар заграшчых спраў, Сазонов, друкуе ў англійскай газэце „Times“ заяву, што, калі пад чужаземным націскам Юденіч абяцуе аўтаномію „інародным“ латышам і эстонцам, дык „будучая Расея“ з сваей уласнай і непрымушонай волі дасьць яшчэ шырэйшую аўтаномію „родным братом“—беларусам і украінцам..

*) Гл. артыкул В. Славуіча „Bielarusy i litowcy u 1917 hodzie“—„Krynica“ № 3—1925 г.

Выйшаў № 1 на 1925 г. ілюстраванае гуманістычнае часопісі.

„АВАДЗЕНЬ“

3 багатым і цікавым зместам.

Высылаецца па атрыманыя падпісных грошы.

На 3 месяцы—каштуе 1 зл. 80 гр.

Адрес рэдакцыі: Wilno, Zawalna 7 (пры нугарні). 3—1

Ведама, ні на адну мінуту нельга мець ілюзіі, каб „белы“ ўрад у Расеі шчыра і сумленна здзейсніў гэтыя абяцанкі і пасулы, калі-б яму запраўды ўдалося перамагчы большавікоў. І мы падаем гэтыя факты затым, каб паказаць, якую эвалюцыю — хаця-бы толькі на словах — перажывае ідэя „единой России“ пад магутнымі ўдарамі нацыянальна-незалежнаскага руху і нацыянальнае палітыкі Радавае ўлады.

Мала таго: у сувязі з ідэяй новае інтэрвенцыі ў ССРР, у сувязі з мабілізацыяй врангелеўскае арміі і спробамі стварэння „адзінага процібольшавіцкага фронту“ ў Заходняй Еўропе, прыходзіцца адзначыць яшчэ адну правую адыходу ад ідэалёгіі „единой России“.

Зусім зразумелая рэч, што, калі-б пачаўся нейкі эўрапейскі „крыжавы паход“ проці ССРР, дык найбольш пацярпелі-бы народы беларускі і украінскі, на землях каторых ізноў пачаліся-бы крывавае бітвы. Значыць, трэба-ж нечым „задабрыць“ гэтыя народы. — З другога боку, трэба нечым „пералічытаваць“, або прынамся не адстаць і ад большавікоў, якія ў аснову свайго дзяржаўнага будаўніцтва паклалі прынцып самастойнасці нацыянальных тэрыторыяў. І вось, апэратыўны „дар“ Кірыл, сядзючы заграўнай — на эміграцыі, склікаў адуманую прафэсарскую камісію, каб... выпрацаваць канстытуцыю „фэдэрацыйнае“ Расеі, якая была-бы праведзена ў жыццё „пасля пабеды белых“...

Ясная рэч, што верыць у шчырасць усіх гэтых пасулаў „эмігранцкае Расеі“ — вельмі трудна. Уступкі гэтыя робяцца над прымусам, а ў душы ўсё гэтыя расейскія эмігранты асталіся такімі, як былі і да вялікае рэвалюцыі. Аб гэтым сведчыць найлепей той дух, які пануе хаця-бы сярод расейскае эмігранцкае моладзі, якая лятуціць аб панаванні над „крамольнымі інароўцамі“ і ўжо цяпер прабуе беларускі і украінскі рух фальшаваць рознымі арганізацыямі „б'лороссов“ і „малороссов“.

Але ўсе гэтыя заявы і пасулы — гэта бяспрэчны доказ сілы і магутнасці нацыянальнага і дзяржаўнага абраджэння былых народаў Расеі, прымусяўшых закаянных ворагаў сваіх публічна выракацца старога ідэалёгіі. Маральна гэтая ідэалёгія аканчальна збанкрутавала.

ПІСЬМЫ З ЛАТВІІ.

Ітогі і перспектывы.

Падзеі, адбыўшыся за апошняе паўгоддзе ў жыцці беларускае меншасці ў Латвіі, прымушаюць акінуць вокам пройдзены шлях, падвесці ітог беларускай культурнай працы, праробленай за 4 гады, і пастарацца скрозь туман разглядаць нарысы будучыні.

Надыходзіць дзень суда над усімі адказнымі беларускімі нацыянальна-культурнымі працаўнікамі, зчынены Беларускі адзел асветы, касуюцца асноўныя правы беларускае меншасці, чорныя хмары навесілі над беларускімі школамі.

Гдзе крыніца ўсяго гэтага, у чым ляжыць прычына гэтага незразумела і нечакана пачаўшага ўціску, чаму белае да гэтага часу ў беларускай працы цяпер лічыцца чорным і чорнае белым, чаму учарайшыя прыцелі робяцца ворагамі, а учарайшыя ворагі гатовы працягнуць руку помачы?

Тая хваля, якая цяпер затапляе беларусаў у Латвіі, не з аднаго ручайку стварылася і не адных беларусаў заліе. Вось-жа, каб зразумець матывы гэтага пэсымістычнага вываду, трэба зрабіць некаторы даслед і, прыняўшы за аснову даследу параўнаўчы метады, аглянуцца ў мінуўшчыну.

1918 год. Рэвалюцыя. Стварэнне маладых дзяржаў. Перад новымі дзяржаўнымі палітыкамі ўстаюць заданні дзяржаўнага будаўніцтва, а разам з тым пытанне тактыкі ў адношанні да нацыянальных меншасцяў. Абвясціўшы для замежнага свету высокія і прыгожыя лозунгі, аддаўшы гэтым дань часу, яны ў сваёй хатняй працы перш за ўсё павінны былі грунтавацца на столькі на сьвятых і вялікіх ідэях, колькі на цьвярозым прынцыпе „рэальнага адношанья сіл“. Толькі, падлічыўшы ўсе элементы, складаючыя жыўную сілу дзяржавы, магчыма было ўзяць за аснову свае ўнутранае палітыкі ці грубы нацыяналістычныя шавінізм, ці асыярожную нацыянальную талерантнасць.

Гэтыя дзве сістэмы з большымі ці меншымі нахіламі ў той ці іншы бок характарызаваў

Да польска-гданскага канфлікту.

Прамова Старшыні Гданскага Сэнату.

„ПАТ“ падае вельмі вострую прамову, якую скажаў 16 студня на паседжанні Сэнату яго Старшыня, д-р Сам, у справе канфлікту Вольнага Места з Польшчай. Сьвярдзіўшы дзяржаўную незалежнасць Вольнага Места, Старшыня Гданскага ўраду адзначыў, што на старожы гэтай палітычнай незалежнасці і стаіць перад усім Ліга Народу, якая йграе, апроч таго, яшчэ й ролю судзьдзі ў спарках паміж Гданскам і Польшчай.

Але Польшча не прызнае гэтай суверэннасці (дзяржаўнай незалежнасці) Вольнага Места, і Ліга Народу неяк ня вырашыла зусім яснай пастановай гэтага галоўнага спрэчнага пытанья.

Але гэтая суверэннасць Гданска вынікае сама сабой з таго факту, што Вольнае Места заключыла ўжо некалькі самастойных тарговых дагавораў з замежнымі дзяржавамі, зместам якіх зьяўляецца ахова правоў і інтарэсаў Гданска, як незалежнай дзяржавы, гэтыя дагаворы зарэгістраваны, як міжнародныя, у Лізе Народу, як таго вымагае яе статут... Ніводная дзяржава, апроч Польшчы, не адмаўляе Вольнаму Месту яго годнасці, як незалежнай дзяржаўнай адзінкі... Але найцікавей, што і апошняя ўмова Гданску з Польшчай з 9 лістапада 1924 г. — таксама зарэгістравана ў Лізе Народу, як міжнародная, ды што гэты дагавор прадставіла для рэгістрацыі ў Сэкрэтарыяце Лігі сама Польшка Рэспубліка...

Гэтым актам ня толькі Ліга Народу, але і сама Польшча прызнала польска-гданскую ўмову — маючай міжнародны характар, ці, іншымі словамі, прызнала Вольнае Места Гданск, суверэнай дзяржаўнай адзінкай.

Зразумела, што Польшча хоча змяні гэтага становішча Гданска, змяні існуючыя трактатаў, на якіх яно абав'язана; але, на шчасце, гэтая змена ня можа адбыцца без згоды самога Места Гданска, як аб гэтым зусім выразна кажа спецыяльны артыкул 30 Парыжскай Канвенцыі...

Дык вось, Старшыня заўважэ ад імя Гданскага Сэнату, што Гданск не згаджаецца ні на якую змену існуючых умоваў...

У-ва ўсіх спрэчных справах з Польшчай, Гданск займае абаронную пазіцыю.

Тое, што польскі ўрад зрабіў самавольна з паштовымі скрынкамі, найлепей даказвае, што ня Гданск, а Польшча, нарушае дагаворы і гвалціць зусім выразны і правамоцны пастановы Высокага Камісара. Кожнаму ясна, што сутнасць спрэчкі — зусім не ў павешаных польскіх скрынках, але — у тым, што Польшча хоча фактычным, але ня праўным, актам самавольна („самасуду“ п. мін. Тугутта) захапіць у свае рукі ўсю паштовую службу ў Гданску, якая зьяўляецца адной з функцыяў (чынасьцяў) і прываў дзяржаўнай улады наагул.

Трэба сьвярдзіць і тое, што Польшча нарушыла сваім „самасудам“ зусім выразную пастанову Высокага Камісара Лігі з 25.XII.1922 г., забараняючую польскай уладзе вешаць якраз польскія паштовыя скрынкі і мець сваіх паштальёнаў дзеля разноскі пошты па месце...

Польскае грамадзянства, гэтак абуранае на Гданск, відаць, папросту ня ведае аб гэтай пастанове Высокага Камісара...

ўнутраную палітыку ўсіх маладых дзяржаў, але асабліва яскрава выявілася ў Латвіі і Польшчы.

І тая, і другая адвалькова ўрачыста прызналі правы меншасцяў. Але ў той час, як Польшча, аднесшыся з пагардаю да помачы меншасцяў, вырашыла пакладацца выключна на свае польскія нацыянальныя сілы і з першага дня свайго моцнага істнавання стала на шлях нацыяналістычна-шавіністычны, — у той самы час Латвія, на першых кроках свайго дзяржаўнага жыцця, не зарызыкавала адразу адмежавацца ад меншасцяў, а, наадварот, наданьнем ім шырокіх правоў вырашыла прыцягнуць да сябе іх сэрцы і душы, а разам з тым выкарыстаць і розум іх для дзяржаўнага будаўніцтва.

Гэта, зразумела, выклікала і адпаведнае адношаньне меншасцяў: у Польшчы — пабудаванае на скрытым ці адкрытым нездавальненні з усімі вынікаючымі з гэтага кансэквенцыямі, а ў Латвіі — ляляльна-патрыятычнае, пабудаванае на разуменні сваіх абавязкаў перад дзяржавай, якая ў меншасцёвым пытанні зьявілася адразу прыкладам здзейснення лепшых ідэяў новага часу. Як вынік гэтага, меншасцёвая інтэлігенцыя Латвіі ад першага дня аддала ўсе свае сілы для агульнай працы над будаўніцтвам Латвіі.

Праходзілі гады.

Польская палітыка ў адношанні да меншасцяў рабіла тая ці іншыя зыгзагі, але заставаўся заўсёды адкрыта шавіністычнай, заўсёды пагардлівай і адкрыта варожай. У залежнасці ад гэтага нават ляляльна настроены адзінкі, не гаворачы ўжо аб масе, зьяўверыўшыся ў добрай волі польскае ўлады, пачуўшы сябе грамадзянамі асобнага, апошняга разраду, сталі на шлях адкрытае ці скрытае барацьбы за свае правы. Барацьба гэтая вядзецца і цяпер, можа, доўга будзе яшчэ вясьціся, але меншасці, гартуючы кожны дзень свае сілы, скіроўваючы іх у адзін бок і ідучы адным супольным фронтам, прымусяць сканцэнтраваным націскам, раней ці пазьней, да наданья ім належных правоў.

Зусім ня тое мы бачым у Латвіі. Адраду, з першага дня ўсе меншасці тут атрымалі правы, якіх ня мелі меншасці ні ў адной з новых дзяржаў. Гэтым Латвія, з аднаго боку, была забяспечана ад нараканьяў, як меншасцяў, так і

Далей Старшыня Гданскага Сэнату гаварыў аб прамове мін. Тугутта на канфэрэнцыі журналістаў, у якой зьмешчаны ня толькі непраўдзвыя факты і тлумачэнні, але і абразы годнасці Вольнага Места, а перад усім нягодныя закіды аб нейкім „нямецкім пляне“, які выконвае Гданск...

Кожнаму ясна, што ўвесь канфлікт выкліканы не „нямецкім“, а польскім плянам, які мае выразнай мэтай затапіць Гданск польскімі ўрадоўцамі і — абмяжаваць суверэннасць Вольнага Места.

Што гэта — так, ясна ўжо з таго, што цяпер ужо Польшча (мін. Скушыньскі і Тугутт) першы раз адкрыта пачала афіцыйна гаварыць аб нейкім „практэтарстве“ Польшчы над Гданскам...

Вольнае Места — усе яго вышэйшыя дзяржаўныя ўстановы — катэгарычна аднаўляюць гэты „практэтарат“, які ня мае ні якой падставы ў Вэрсальскім Трактате!

На моцы гэтага Трактату Гданск знаходзіцца пад пратэктаратам адной толькі Лігі Народу, якая, як пераконана ўсё насельніцтва Гданску, патрапіць абароны палітычнай і эканамічнай вольнасць нашага Места ад усялякіх атак з боку Польшчы...

Бо-ж цяпер апошняя мае канфлікт ужо ня з Гданскам, але — з самой Лігай Народу...

Да Гагскага Трыбуналу.

Англійскія газеты пішуць быццам Ліга Народу перадаць аканчальнае вырашэнне польска-гданскага спору „Трыбуналу Справядлівасці“ ў Гааге (?)

Генаральны Сэкрэтар Лігі аб канфлікце.

Данігскія газеты паведамляюць, што Генаральны Сэкрэтар Лігі афіцыйна паведаміў Сэнат Гданска, што ў справе польскай пошты ня прыме ніякіх мераў, пакуль ня дасць свайго заключэння Высокі Камісар Лігі Народу ў Гданску (? здаецца ён ужо высказаўся зусім выразна?).

Палітычны агляд.

У Польшчы.

У бюджэтнай камісіі.

На паседжанні бюджэтнай камісіі зрабіў даклад аб бюджэце п. Міхальскі, б. мін. фінансаў. Дакладчык сьвярдзіў крытычны стан усега гаспадаркі дзяржаўнай Польшчы.

Ад жыўня пачаўся найцяжэйшы перыяд гаспадарчага крызісу ў Польшчы. Ад ліпеня расьце дарагоўля, безработьце, убожства вёскі, труднасці ў прамысловасці. Стан вясковае гаспадаркі — падстава эканамічнага здароўя і моцы Польшчы — катастрафічны. Няма збожжа на насенне, няма хлеба на спажыванне, няма крэдыту, няма заробкаў дома, але няма магчымасці і эміграваць заграніцу... Няма сельска-гаспадарчых машынаў, штучных гнаў, няма капіталаў на найканешнейшыя паляпшэнні ральні і гаспадаркі.

суседніх дзяржаў, а з другога — магма ўсе свае сілы скіраваць на ўзмацаваньне свайго маладога арганізму.

Апроч таго, латышскія палітыкі вельмі добра разумелі, што ў чалавечай псыхіцы заўсёды знаходзіцца нейкі запас энэргіі, якая можа працягнуцца толькі ў барацьбе. А раз меншасці ня будучь мець падставы пакіраваць гэтую энэргію ў бок Латвіі, то яны павінны будучь пакіраваць яе на змаганьне паміж сабою, асабліва, калі пачаць паціху запаўняць кожную меншасць паасобку, што толькі ёй, толькі адной ёй, латышскія палітыкі спачуваюць усею душою. А далей меншасці, падбураныя адна на адну, трацячы свае сілы на ўзаемную барацьбу, будучь у значнай меры абясілены ўжо адным гэтым, бо ня будучь у патрэбны момант мець ні агульнае мэты, ні агульнае мовы. Але нават абясіленая кожная меншасць паасобку, у выпадку касаванья якіх кожны яе правоў, ухопіцца за іх усемі сваімі рукамі. Каб унікнуць гэтага, каб пазбавіцца якога-колечы рашучага пратэсту, разьдзяліць нават гэтыя рукі, трэба зрабіць немагчымым выступленне адналітым фронтам нават гэтай адной меншасці, г. ё. стварыць у ёй варожасць паміж асобнымі выдатнейшымі дзеячамі.

Адным словам, латышскія палітыкі ў аснову ўзялі прынцып „дзялі і пануй“, „divide et impera“.

І цяпер, акідаючы вокам мінулае, бачым, як тонка і асыярожна гэты прынцып праводзіўся ў жыццё, і якія важныя вынікі для Латвіі ён даў за такі кароткі час. Меншасці, з аднаго боку, абясілены ўнутрай барацьбою, а з другога боку — усуплненія абяцанкамі, выяўляюць цяпер, пасля 6-ці гадоў такой палітыкі, у рэальным адношанні сіл, „зусім нязначную велічыню, і ўсе позныя спробы іх выступаць агульным фронтам спатыкаюць ці рашучы адпор (справа п. Вежбіцкага), ці дыпلماتычны ўхіляньні (справа нацыянальнае аўтаноміі, праект якой разглядаецца больш году).

Такім чынам, розная палітыка Польшчы і Латвіі ў меншасцёвым пытанні прывяла да розных вынікаў: у Польшчы — меншасці ўпарта дамагаюцца сваіх правоў і разумеюць усе труднасці іх атрыманья, у Латвіі — меншасці лёгка атрымалі свае правы і ня маюць сілы іх абараніць.

Вось абраз стану дзвюх трацін насяленьня Польшчы.

Тарговы баянс Польшчы мае небяспечны нахіл да пасмунасыці (меншага вывазу, чым прывоз з-заганіцы). Ашчаднасыці—зусім малыя—нешта каля 37 мільёнаў.

Абцяжненне папераў і упадак курсу акцыяў—агульнае зьявішча.

Статыстычны ўрад адзёнае агульную вартасць польскіх прамысловых прадпрыемстваў—у 23 проц. (менш за чвертку) іх даваеннай вартасці. Цана зямлі ўпала на 30 проц. (троха менш, як на траціну) даваеннай цаны і падае далей...

Грошаў—у абароце мала, яшчэ меншая іх пакунавая сіла... Ня глядзячы на гэта, лішне вялікія падаткі, што яшчэ страшэнна павялічвае даражню златага (што не прычына яго малой вартасці). Няма ашчаднасыці у краі—дык адзіны ратунак—у пазыцы заганіцай.

Пазыка 100 міль. далараў паставіла-бы Польшчу на ногі, (але, можа, і... на калены перад англа-саксамі...). Але рэшту ратунакавай акцыі мусіць зрабіць—„wydajność pracy“ (гэта-ж значыць: 10-гадзінны дзень працы!). Чэскі работнік кладзе ў дзень 600 цэглаў, польскі—300... (перад вайной—750), але чэскі работнік бярэ ў дзень 4,50 карон, а польскі 12 карон.

Дакладчык сцвярджае, што даходы міністэрства скарбу складаюць 87 працэнтаў усіх даходаў дзяржавы. Гэта значыць, што амаль ня ўсе дзяржаўныя выдаткі пакрываюцца з падаткаў. Гэткіх фінансавых адносінаў няма ні ў адным гаспадарстве на сьвеце (а трэба яшчэ запытацца, з каго больш усяго спаганяюцца гэтыя падаткі, а перад усім у нас на „Крэсах“, бо ведама-ж: абшарнікі—палякі ня плоцяць, дык бяруць падаткі толькі з сялян-беларусаў дый з жыдоў-гандляроў...).

Аратар закідае аўтару бюджэту яго „аптымізм“, які можна наагул аданіць... у 350 мільёнаў, на якую суму запраўдныя даходы будуць менш прадбачаных ў бюджэце...

Бюджэт кур'ерам!

На сабранні сяброў бюджэтай камісіі ў марш. Радая дакладчык яе п. Зьдэховскі (эндэк) (не без падшэптаў ураду!) запрапанававу, каб „у інтарэсе паньствовым“—разгляд бюджэту ў Сейме скончыць да Вялікадня; — дзеля таго дамагаўся значных абмяжаваньняў для прамоўцаў, — як у камісіі, таксама і на пленуме Сейма.

Паслы з лявіцы слухна адказалі эндэцкаму „паньствоўцу“, што Сейм павінен ня толькі фармальна „ухваліць“ бюджэты, але і фактычна—пасутнасыці—сумленна яго кантраляваць. — Дзеля таго гэтка мяханізацыя найважнейшай бюджэтай працы Сейму зьяўляецца ня толькі не ў „інтарэсах паньствовых“, але ёсьць папросту праступленьне проці гэтых інтарэсаў.

Сабраньне адкінула прапавіцы п. Зьдэховскага.

Бюджэт будзе разглядацца нармальным парадкам.

Лёгічна разважаючы, ня трудна зрабіць і адпаведны вывад: у Польшчы—меншасці, атрымаўшы свае правы з такою труднасыцай, не аддадуць іх лёгка, а ў Латвіі—меншасці, няздольныя да барацьбы, вельмі лёгка паступова могуць страціць тыя правы, якія ў іх яшчэ накуль ёсьць.

Цяпер у палітыцы Латвіі вмяўляецца пералом. За 6 гадоў уладжана дзяржаўнае жыцьцё, вырасла маладая латышская нацыянальная інтэлігенцыя, якой патрэбна даць мейсца ў дзяржаўным механізьме, а меншасці ў той ці іншай меры разьбіты. Настае час, калі магчыма пачаць асыярожна скручваньне тых правоў, якія былі разаславы 6 гадоў таму назад. Перад латышскімі палітыкамі былі два шляхі: адзін—гэта скручваньне паціху правоў для ўсіх меншасцяў адразу, другі—скручваньне іх для кожнай меншасці паасобку. Першы шлях, які мог-бы выклікаць рана ці позна агульны гоман усіх меншасцяў, адкідаецца, і застаецца другі, больш бяспечны — шлях удараў па кожнай меншасці паасобку.

Сярод меншасцяў у Латвіі аказаліся такія, якія ці маюць за сваёй сьпёною родную дзяржаву (палякі, немцы), ці маюць моцныя інтэлектуальныя і эканамічныя ўласныя сілы (вьялікарусы, жыды), ці, урэшце, ня маючыя многа ні таго, ні другога (беларусы).

Беларуская меншасць у Латвіі павінна была фігураваць таксама ў гэтай агульнай ігры, каб не „нарушаць ансамблю“, бо іначай на 60.000 чалавек адразу ўзмацаваліся-бы меншасці польская і вьялікаруская, а такім чынам патрэбны былі-б большыя высілкі на абьясьленьне іх.

І пры скручваньні правоў усіх меншасцяў на першае мейсца, зразумела, трэба было паставіць беларусаў, як найслабейшых.

Так яно і сталася.

Пакропленныя даводзі за гэтыя 4 гады „мёртваю“ вадою ад чашы з надпісам „divide et impera“, крапідлам, агульным для ўсіх меншасцяў, слабыя беларусы ў значнай меры яшчэ больш аслабелі, але ўсётакі асобныя інтэлектуальныя адзінкі заставаліся і былі тым цэмантам, які не даваў беларускай меншасці, асабліва ў Дзьвінскім павеце, страціць свае нацыянальныя адзнакі і зусім расплыцца.

Паседжаньне Сейму ў Справе Гданску.

Камісія для заганічных спраў паставіла склікаць спецыяльнае паседжаньне ў справе канфлікту з Гданскам, на якое запрасіць прэм'ера і мін. Скрыньскага.

Эндэкі проці вайсковага асудніцтва.

Клюб эндэкай партыі ў Сейме паставілі галасавачы проці прапавіцы аднавіць сілу закона 17/XI—1920 г. — аб вайсковым асудніцтве на „Крэсах“; прапавіцыю гэтую падпісалі некаторыя паслы—эндэкі.

Нават эндэкі — і тыя проці таго, што падтрымліваюць паны „вызваленцы“ і інш. з „лявіцы“.

„Новэлізацыя“ закону аб ліхве і спэкуляцыі.

Пад націскам прамыслоўцаў і абшарнікаў („кулакоў“) і іх прадстаўнікоў у Сейме, Хіеналістоўцаў, якіх падтрымлівае і жыдоўская буржуазія, — урад абяцаў у хуткім часе падаць у Сейм праект „новэлізацыі“ (зьменаў) да закону аб ліхве і спэкуляцыі...

Проста кажучы, урад, які, можа-б, нават згадзіўся зусім скасаваць гэты шкодны (дый ня так ужо шкодны, бо толькі напісаны на паперы!) закон, які ў 1920 г. забараніў гандлярю і прадукцэнтам браць лішне вялікія цэны за прадукты першае патрэбнасыці, але пакуль што мае толькі — для прываітасці — зьменшыць кары для спэкулянтаў на народнай патрэбе — за гэтыя цэны.

Работніцкая прэса слухна адзначае, што гэтае памяншэньне караў за спэкуляцыю і ліхву — у час неўраджаю ў Польшчы! — зьяўляецца папросту праступным.

„Zyczenie Nowego Roku“ — работнікам.

15 студня адбылося першае пасья вакацыяў паседжаньне Сэнату, якое вельмі сымвалічна адзначылася тым, што Сэнат значна пагоршыў выпрацаваную Сеймам навілю (зьменены закон) аб забяспечаньні безработных, паменшыўшы час карыстаньня скарбовымі запамогамі з 39 тыдняў да 26...

Нават сэнаткія хадэкі галасавалі за Сеймавы праект.

Добра пачынае Новы Год польская буржуазія!

Забастоўка ў Торуні.

У Торуні (Торне) выбухла забастоўка работнікаў мястовага самаўраду: электрыкі, вадаправоду і трамвая.

Падстава забастоўкі — эканамічная.

Дамаганьні Польшчы ад Чэхаславакіі.

Чэшскія газеты апублікавалі тыя палітычныя дамаганьні, з якімі польскі ўрад зьявіўся да чэхаславакага, — як з перадуступным варукам распачацьця гартговых перагавораў. Дамаганьні датычуць „урагуляваньня (?) палажэньня польскай меншасці“ ў Чэхаславакіі. Чэхаславакі ўрад вельмі абурэцца за апублікаваньне гэтых сакрэтных палітычных перагавораў (!).

Патрэбны былі якісь нязвычайныя крокі, геарычныя меры.

І гэтыя меры былі знойдзены.

Вясною, у канцы красавіка, пачалася судовая справа аб „беларуском праступном сообществе“, усе выдатнейшыя беларускія культурныя сілы абвінавачаны ў дзяржаўнай здрадзе. Умела пакіраванае сьледзтва ахапіла ўсе пачатковыя беларускія школы Дзьвінскага павету, пасеяла паніку сярод сялянскіх дзяцей і бацькоў іх, скампрамітавала ў вачох усіх ня толькі асобных дзеячоў, але і ўсю беларускую школьную працу.

У зьвязку з працэсам на шпальтах латышскае прэсы вялася ўвесь час кампанія правакацыі проціў усіх выдатнейшых беларускіх дзеячоў. Не разьбіраючыся ў спосабах, абвьяшчалася на ўсю Латвію, што Краскоўскі, Ёзавітаў і інш. твораць баявыя дружыны проціў Латвіі, што яны атрымліваюць на гэта вялізарныя грошы і ад бальшавікоў і ад расейскіх манархістаў, што ў Празе знаходзіцца цэнтр беларускае процілатвійскае агітацыі, што нават цяпер яшчэ выходзіць у Празе журнал „На чужыне“, а ў Коўне журнал „Крывіч“, у якіх чэскія і літоўскія беларускія дзеячы вядуць агітацыю проці Латвіі і ўсіх маладых дзяржаў і г. д., і г. д.

Як бачым, ігра праведзена тонка, а таму, што латышскае грамадзяства мала разбіраецца ў беларускім пытаньні, або сьведома зусім ня хоча разабрацца ў ім бесстаронна, то гэтыя „інфармацыі“ маюць пэўны пасьпех.

Латышскія палітыкі, аддаўшы пад суд 16 чалавек беларускіх школьных працаўнікоў і сылаючыся на адеутнасыць непадсудных, зачынілі 1-га сьнежня Беларускі Аддзел Прасьветы і выдалі самі сабе мандат на бескантрольнае кіраваньне ўсім беларускім школьным жыцьцём, а разам з тым і на пакіраваньне яго ў адпаведны бок.

Ня глядзячы на тое, што ў Судовай Палаце абвінавачваньне проці 8-мі чалавек, у тым ліку і проціў гр. Сахарава, адпала, аднак 9-га студзеня гр. Сахараў звольнены з пасады кіраўніка Аддзелу, каб такім чынам зноў магчыма было сылацца на адеутнасыць беларускіх дзеячоў для гэтай пасады і далей трымаць беларускі Аддзел зачыненым.

Арышт 4 „дывэрсантаў“.

„Robotnik“ паведамляе: 15 студня паліцыя арыштавала ў в. Рабцы, Вялейскага павету, 4 небяспечных дывэрсантаў: Рыгора Уладыку, Васіля Філіповіча і братоў Міхася і Міколу Дзікаў. Усе аказаліся (? бяз суду? Фед.) ўчасныкамі нападу на в. Барсукі, зробленага ў канцы сьнежня. У часе нападу быў забіты жыхар вёскі Іван Рудак з сястрой. Пасья нападу часьць бандытаў уцякла за кардон, а часьць рассяялася па ваколіцы. Дзеньнасьнем паліцыя сцвярджае (!?), што напад і забойства Рудака мелі палітычны характар: Рудак падазраваўся ў тым, што ён — польскі „конфідэнт“ (папросту — шпіён).

Заганіцай.

Шостае сэсія „Міжнароднага Трыбуналу Справядлівасці“.

16-га студзеня новы старшыня Гаагскага „Трыбуналу Справядлівасці“ — праф. Мак-Юбэр, адчыніў 6-ую сэсію яго паседжаньняў.

Трыбунал займецца тлумачэньнем спорных пунктаў Лёзанскага Трактату — датычна правоў грэкаў у Турцыі.

Барацьба з шляхоцтвам ў БСРР.

А. В. паказуе, паводле „Правды“, што ў Радавай Беларусі даканчываецца ліквідацыя зямельнае ўласнасыці дробнае шляхты. Радавая ўлада імкнецца гэтым зьнішчыць зусім дробна-шляхоцкі стан, як контррэвалюцыйны элемэнт, які захоўвае польскія традыцыі і цягнецца да Польшчы.

Справа менскага праваслаўнага духавенства.

„Правда“ паведамляе, што ГПУ скончыла сьледзтва ў справе беларускага мітрапаліта Мельхісэяка і ўсяго складу яго царкоўнага ўпраўленьня. Увесь матар'ял перададзены суду.

Абвіненьне фармулавана, як „масавое ўкрываньне царкоўных цэннасыцяў, растраты царкоўнай маёмасці, контррэвалюцыйная прапаганда, сувязь з белагвардзейскімі арганізацыямі“ і г. д.

Уражаньне ад прамовы Рыкава ў Францыі.

Апошняя прамова Старшыні В. Ц. і К. Рыкава аб царскіх даўгах зрабіла вялікае і сумнае ўражаньне ў Францыі.

Сэн. дэ-Монзі, „сумленны фактар“, які так стараўся пагадзіць францускі ўрад з радавым на падставе прызнаньня хаця (!) даваенных даўгоў, — у адказ на прамову Рыкава, зрабіў таксама дэкларацыю журналістам, у якой пацвярдзіў, што параўменьне паміж Расеяй і Францыяй магчыма толькі на падставе прызнаньня царскіх даўгоў ССРР...

Спробы замаху на англійскі флёт.

У Лёндане зрабіла сэнсацыю паведамленьне паліцыі аб спробе замаху на некаторыя караблі і падводныя лодкі ў англійскіх портах. Арыштаваны па-

15-га студзеня звольнены зусім ад службы б. дырэктар Дзьвінскае Гімназіі гр. І. Краскоўскі і вучыцелька П. Мядзёлка-Грыб.

Гэткія ітогі.

Пэрспэктывы для беларускае меншасці ў Латвіі таксама чорныя.

У лютым месяцы адбудзецца „Беларускі працэс“ у Латвіі, на якім усе выдатнейшыя беларускія дзеячы будуць бязумоўна засуджаны.

А, засудзіўшы іх, латышскія палітыкі змогуць ня толькі апраўдацца за сваю палітыку перад сваім народам, перад сваімі меншасцямі, сылаючыся на „чорную няўдзячнасыць“ беларусаў, але змогуць прычыніцца і да кампрамітацыі ўсяго беларускага руху перад вачыма Эўропы.

Зразумела, для таго, каб стушаваць уражаньне ад суда, пасья магчымых рэзэляцыяў, для таго, каб паказаць сваю „ляяльнасыць“ да беларускае меншасці наагул, будзе выказана часова падтрымка якім-колечы іншым беларускім дзеячам, больш падхадзячым да новага курсу латышскае меншасцёвае палітыкі. Тое самае было вясною зроблена і з кіраўніком Расейскага Аддзелу Прасьветы, калі быў звольнены папулярны праф. Юпатов і назначаны нікому няведамы гр. Серков.

Але на зварот Беларускага Аддзелу надзеі няма ніякае, бо для гэтага ў латышскіх палітыкаў ня знойдзецца добрае волі, а ў беларускае меншасці ня знойдзецца адпаведных абаронцаў.

Зразумела, пры аканчальным скасаваньні Беларускага Аддзелу, з будучага вуч. году могуць быць скасаваны і беларускія школы, а на іх мейсцы вырастуць школы латышскія ці латгалскія; для беларускіх-жа дзяцей, магчыма, дзе-недзе будуць адчынены паралельныя беларускія класы.

Такімі, прыблізна, выглядаюць пэрспэктывы беларускага культурнага жыцьця ў Латвіі. Момант рапучы. І калі ўсё беларускае вучыцельства і грамадзянства ў Латвіі, адкінуўшы спрэчкі, не падыме, як адзін чалавек, свой голас у зборную сваіх правоў, то празорлівасць досьледаў гэтага пісьма будзе страшнаю праўдаю. Лад.

куль што 6 асоб, паміж імі 2 марскія афіцэры і адна кабета. Знойдзены вельмі важныя дакументы.

Бурнае паседжаньне італьянск. парламанту.

Як ведама, аб'яднаная проці фашызму апазіцыя мадэлялася на дзеве „паловы“ ў сваёй тактыцы ў парламанце. Рэспубліканская лівія, так званая „авэнтынская апазіцыя“ (адбывае асобныя паседжаньні ў нейкім гмаху на Авэнтыне, квартале места Рыму), стаіць за безумоўны байкот „парляманту“, створанага бяспраўным выбарным законам Мусоліні. Другая значна вялікая „палова“ „адказнай“ манархічнай апазіцыі, з правядурамі Джолітці, Саліяндра і Орлянда, найслабейшымі дзяржаўнікамі краю, прыняла тактыку барацьбы проці фашызму і Мусоліні, нават у самым яго „парляманце“.

І вось на апошнім, спэцыяльна скліканым Мусоліні паседжаньні „парляманту“—для прыняцця новага, выпрацаванага ім, выбарнага закону,—адбыўся рашучы бой паміж чыста фашыстаўскім урадам і ўрадавай большасцяй з аднаго боку—і апазіцыяй—з другога. Але галасаваньне дало большасць 307 галасоў проці 33 за ўрадавы праект, і выбарны закон быў прыняты.

Адклад паседжаньняў парламанту.

Пасьля прыняцця новага выбарнага закону Мусоліні адлажыў паседжаньні парламанту на незначаны час. Як пішуць газэты, матывам гэтага адкладу, апроча ўсяго іншага, зьяўляецца нежаданьне фашыстаўскага ўраду, каб у часе працэсу ў справе забойства Маттэотці, які адбудзецца ў лютым, існавала гэтка вольная трыбуна, як парламант.

Працэс мае працягнуцца каля 2-х месяцаў. Будзе выдзікана больш 200 сьведкаў.

Зачыненне ўнівэрсытэту ў Нэапалі.

Палітычная барацьба між фашыстамі і антыфашыстамі, захапіўшая ўсю Італію, албілася, зразумела, і ў студэнцкім жыцьці. У ўнівэрсытэце ў Нэапалі дайшло да вялікіх сутычак паміж фашыстамі і „апазіцыянерамі“, у выніку чаго ўнівэрсытэт зачынены на неабмежаваны час.

Агульна-нацыянальная канфэрэнцыя ў Кітаі.

Прэзыдэнт (?) Кітаю Дуан-Тсі-Чжуй апублікаваў дэкларацыю аб тым, што ў найбліжэйшы час ён мае склікаць агульна-нацыянальную канфэрэнцыю, каб аб'яднаць Кітай у адзінае арганізаванае цэлае.

На канфэрэнцыю маюць быць запрошаны:

- 1) Асобы, маючы асаблівыя заслугі перад дзяржавай;
- 2) Вышэйшыя камандзіры войска;
- 3) Асобы, адзначыўшыся... барацьбой з пядкупамі ў часе выбараў (!) і памагаўшыя супакаеньню насяленьня (?);
- 4) Цывільна-ваенныя вышэйшыя ўлады Манголіі, Тыбэту і Чындаю;
- 5) Асобы, маючы высокую апінію дзеля сваёй дазнанасьці, веды і г. д.—у ліку 30.

Да першай катэгорыі залічаны толькі 4 асобы: сам прэзыдэнт, стары рэвалюцыянер доктар Сун-Ят-Сэн і 2 найбольш слаўныя генаралы — Чжан-Тсэ-Лін і Фэнг-Ю-Сян.

ХРОНІКА.

Беларуская катэдра ў Празе.

Нас паведмляюць з чэскае Прагі, што тамтэйшы ўкраінскі Пэдагагічны Інстытут, які абслугоўвае і беларускую моладзь, пастанавіў стварыць адуманую катэдру беларусазнаўства, каб гэтым дапоўніць нацыянальнае ўзгаданьне нашых студэнтаў у Празе.

Мы горача вітаем гэту пастанову, як шляхотны крок братаў Украінскага Народу, які імкнецца дапамагчы беларусам у ўзгаданьні будучых тварцоў нашага нацыянальнага жыцьця. Спадзяемся, што і чэшскі ўрад спадарна аднясецца да гэтага важнага пачынаньня.

І падумаць толькі, што гэта робіцца на чужыне, пад той час, як з віленскага ўнівэрсытэту беларуская мова аказалася выкінутай ня толькі з унівэрсытэцкае аўдыторыі, але і з калідораў: тут, у сэрцы Заходняе Беларусі, унівэрсытэт зьліквідаваў выклад беларускае мовы...

Школьныя справы.

17 студзеня адбылося паседжаньне Цэнтр. Бел. Школьнай Рады, на якім пастаюўлена:

- 1) Сумесна з Бацькаўскім Камітэтам Віленскай Беларускай Гімназіі арганізаваць скарбоначны збор на карысьць немаможных вучняў.
- 2) Апрацаваць праграмы—канспекты па беларусазнаўству для вучыцеляў, якія пажадаюць трымаць экзамін пры Цэнтр. Бел. Шк. Радзе на права выкладаньня ў беларускіх школах.

Як ведама, урад маніцца адкрыць беларускія вучыцельскія курсы ў Кракаве на 40 асобаў і ў Вільні на 40 асоб. Гэтыя курсы задаволяць зусім нязначную частку вучыцельства, якое прагне працаваць у беларускіх школах.

Вось для гэтай масы вучыцеляў і прапануецца

здабываць кваліфікацыю беларускага вучыцеля экстэрнам у Цэнтр. Бел. Шк. Радзе (Віленская 12—6), дзеля чаго й будучь выданы вышэй адзначаныя праграмы.

3) Апрацаваць праграмы беларускіх гімназіяў.

4) Зьвярнуцца да беларускіх вучыцеляў, скончыўшых Кракаўскія і іншыя польскія вучыцельскія курсы і працуючых у польскіх школах, каб саматугам здабывалі кваліфікацыю на права выкладаньня ў беларускай школе.

«Між „нумпанамі“.

У сувязі з выкрыцьцем раду праступленьняў польскіх урадоўцаў з асьветнага і паліцэйскага ведаства, якія маюць карані ў валэйшаўскай шулерні, — сярод гаспадароў „Грамадзянскага Сабраньня“ пануе трывога за далейшы лёс гэтага ігорнага прытону. Спадзяюцца, што дні шулерні ўжо палічаны.

У сувязі з гэтым вісіць на валаску ўся „палёнофільская партыя“ з Валэйшамі, Більдзюкевічамі, Касцэвічамі і т. п.

Павлюкевіча перад тым Валэйша „адшыў“ ад „грамадзянскага“ пірага,—дый той цяпер цешыцца з няўдачы сваіх кумпанаў.

Затое на арэну маніцца ізноў выплыць... сардэчны прыцель „доктара“ — „адвакат“ Аляксюк, які дагэтуль вёў закулісную палітыку, баючыся сваім аскандаленым іменем скампрамітаваць нават... шулерню!

«Снасаваньне Наваградзкага ваяводства. „Dz. Wil.“ паведамляюць з Варшавы, быццам там разглядаецца праект скасаваньня Наваградзкага ваяводства і падзелу яго тэрыторыі між іншымі ваяводамі. Паўночная частка — з Лідчынай будзе аддадзена ваяводзе Рачкевічу, а генарал-ваявода Янушатыс будзе звольнены зусім.

Кажуць, што гэтакі ж лёс спаткае і іншых генарал-ваяводаў.

Калі, паводле выражэньня „Robotnika“, першая „Крэсовая“ радыкальная рэформа зьмяшчалася ў... зьмене сурдута на мундзір, дык цяпер „навейшая“ рэформа „Крэсвай“ адміністрацыі, наадварот, скідае з яе мундзір, каб апрануць ізноў у сурдут.

«Папярэвае дробязь.

Прыпамінаем, што дробныя грошы ў папёрках па 1, 2, 5 грошай, а так-сама па 10, 20, 50 гр. будучь хадзіць толькі да 31 студня. Ужо 1 лютага яны ня будучь мець ніякай вартасьці. Дык прыпамінаем, каб сяляне іх не дзяржалі, але збывалі куды толькі можна, а найлепш аддаць на падатак або, выпісваючы газэту, на пошту. Там будучь іх прымаць аж да 31 студня ўключна. Калі-ж хто прадзержыць далей, то сам сабе зробіць утрату, бо 1 лютага іх ужо ніхто ня будзе прыймаць. Дык не дзяржыце папярэвае дробязь, але аддавайце, або заменвайце на металевую, бо час кароткі!!!

«Начная рэвізія паліцыі.

У ноч на 20 студня п. Дэлегат Рачкевіч зрабіў начную рэвізію паловы камісарыятаў м. Вільні. Рэшту камісарыятаў зрэвізаваў адначасна п. Камісар Вімбор. Вышэйшыя прадстаўнікі ўлады рабілі свае „вечакавыя“ рэвізіі... ў асыстэнцыі вышэйшых чыноў тае-ж самае мястовае паліцыі.

Усё-ж такі знойдзены—як кажа „Dz. Wil.“—рад „niepomaganі і braków“, асабліва ў IV Камісарыяце.

Карэспандэнцыі.

Асаблівы настаўнік.

(М. Галынка, Слонімскага павету).

У Галынцы ў нас ёсьць вучыцель „пан“ Гэгорчык, аб працы якога хачу расказаць. Як толькі астаўся ў нашай школе, не дарэмна гаварылі, што з яго будзе „дзельны асьвятовец“. Адрозьніваўся ад іншых тым, што звалі кіраўніком гмінным (!). Гэткая пасада дагэтуль яшчэ ня было чуто, бо ведама, што гмінаю кіруе воіт.

Дзецам выкладае лекцыі аб прыкладным захаваньні, кажучы даслоўна гэтак: „jak pan mówi, chci-chor musi milezeć“. Вучань, барані Божа, ня мае права прасіць тлумачэньня, бо „пан“ зараз скіруе на калены, або „do kątа“, з даслоўнаю натацыяй: „Pan mówi tylko jeden raz!“ Ну, і сядзяць гэтак, слухаючы, што „пан“ скажа адзін раз.

Обьяшчаючы, што ня будзе ён вучыць каторага дня, што бывае немаль кожнага вучэбнага дня, кажа: „Wtedy, a wtedy pan będzie chory, albo zajęty, więc do szkoły przychodzić nie wolno“. А хварэе ён часта, бо вучыць 1—2 дні ў тыдні. У суботу трэба хварэць перад сьвятам, у панядзелак па сьвяце, а там да доктара, а там да аптэкі. Калі ў тыдні ёсьць якое сьвята, дык навукі нават ужэ не распачынае.

Як пажадаць ў школе як сонца восьняню з-за хмары, дык вучыць дзяцей брахаць пасабачаму, мяўкаць пакацячаму. Дурныя кажучь: за што ён дастае пэнсію? а разумнейшыя дагадваюцца, што за тое, што ён „кіраўнік гміны“.

Дзеці першага адзелу яшчэ ня ведаюць ні аднае літары.

Ня ўжо-ж „пан“ Гэгорчык зумысьля прысланы, каб вучыць дзяцей брахаць пасабачаму? Яны гэта ўмеюць самы, а як копчаць гэткае вучэньне, тады яны-ж будучь пэўне што кўсацца!

А мо' гэта ёсьць абавязак „кіраўніка гміны“?

Ой, жыцьцё ты нашае, жыцьцё, калі ты пагоршаеш?.. Галынец.

Прыкладны мулла.

(З Нясьвіжскага павету).

У Асмолаве, засьценку Ланскай гміны, Нясьвіжскага павету, ёсьць мусульманскі зборны мечэт; гэты мечэт быў нават ня бедны, мае 20 дзесяцін зямлі з лесам, 2 Гайкі на 5 дзесяцін, лес быў страявы. Гэты мечэт лёгка мог бы сам сябе папраўляць; але на ядло яго гадоў 15 назад памер Мулла Ясініскі, пакінуўшы ўсё ў цэласьці і парадачку нашу Бажнічку.

Але і даўней за грошы й гарэлку можна было ўлезці, куды хочаць; то ўкупіўся за мулла Юнус Халенбэк, з вёскі Іванава, гміны Ланскай, чалавек бяграмажны й ня культурны. Языком ня можа гаманіць ні рускім, ні польскім, ні беларускім; а калі трэба напісаць мэтрыку, або якое пасьведчаньне то трэба шукаць пісара, плаціць двум, ды яшчэ й барыша прынесці, бо вельмі любіць гарэлку, ад чаго яго голас драбязжыць, як на балалайцы парваная струна.

Маўчаў я аж дагэтуль, але цяпер буду гаманіць адкрыта на ўсю Беларусь, можа каму прыдзецца прачытаць з мусульман Беларусі, — няхай чырванее мулла і прозьвішча яго, калі яны яго выбралі, — няхай бачаць праступкі яго.

Ю. Х., як астаўся за мулла, то ўзяў з падлогі сукна зялёнага і пашыў сабе джубкі, ці сутаны. У 1917 годзе салдаты падралі нямнога падлогу ў мечэце, то мулла задумаў перавесці яго ў вёску Іванава, раскідаў усю страху, купал, і паразвозілі па Іванаву на дровы. Але Язэп Цьвірка, што быў войтам гміны, ня даў раскідаць сьцены, сказаў яму: калі перанясеш зямлю ўперад, тады можаш перавесці мечэт. Але мечэт, укараніўшыся трыста гадавымі караванамі, цяжка было зрушыць. І вот бедныя сьцены плакалі 7 гадоў, аж пачарнелі ад сьлёз і сінім мохам абраслі.

Мулла, карыстаючы з пераваротаў, лес прадаў на гарэлку ды самагонку, ды яшчэ куніў ў Менск чаркескую бурку за лес, каб усё бачылі, а гаварыў, што людзі выкралі лес. Многім балела сэрца мусульманскае, глядзячы на чорна-зялёныя сьцены мечэту. Глянулі і амерыканцы; забалела ім душа, прыслалі 213 далараў на папраўку мечэту. Прадалі крошкі лесу, што не даў мулла, але ізноў аддалі яму ў рукі, як прадсядацелю па папраўцы мечэту. Дык ізноў згінула 230 пудоў жыта бедных працаўнікоў.

Гэтак нічога і ня вышла. Перац.

АБВЕСТКІ

(За змест абвестак, якія зьмяшчаюцца пад гэтым загалокам Рэдакцыя адіагнасыі на сябе не бярэ).

УВАГА!

50.000 ПАР ЧАРАВІКАЎ
4 пары толькі за 40 зл. franco мыта.

Па даручэньню некалькіх фабрык абутку, у якіх узьняліся труднасьці ў выплаце, прадаю вялікую колькасць абутку ніжэй коштаў вырабу. Дык высылаю кожнаму, пакуль хваце запасу, 2 пары мужчынскіх чаравікаў і 2 пары дамскіх чаравікаў да шнураваньня, з крэпкай, калкаванай скураной падошвай, найнавейшага фасону, галішаванай чорнай ці бранзавай скурай. Велічыня па нумарох.

Усе 4 пары каштуюць толькі 40 зл. franco мыта. Высылаюцца атрымаўшы задатак.

A. GLASER, EKSPORT OBUWIA
Czeski Cieszyn № 37.

P. S. Бяз рызык, бо неадпаведны тавар ураджа абменіваецца, або на жаданьне варочаюцца грошы.

Пры заказах просім падаваць падробны польскі адрас.

6-5

ПЕРШЫ НА БЕЛАРУСКАЙ МОВЕ
царноўна-народны журнал
„Праваслаўны Беларус“
пачынаючы з 1-га лютага 1925 г.,
будзе выходзіць два разы ў месяц на сацінавай паперы з рысункамі і наляровай акладцы.

„Праваслаўны Беларус“ усебакова будзе асьвятляць царкоўна-народнае жыцьце, зьмяшчаць алавяданьні, вершы, стацыі па народнаму здароўю, сельскай гаспадарцы, кааперацыі, а таксама даваць усялякія карысныя парады і зьвесткі аб тым, што робіцца ў нас і заграўнай.

ЦАНА: на 1 месяц—1 злоты, на 3 месяцы—3 злоты, на 6 месяцаў—5 злоты 50 гр.
ЗАГРАЊЦУ: на 1, месяц—35 цэнтаў, на 3 месяцы—1 далар.

Грошы псылаць: Watszawa - Praga, Zygmuntowska 13, або Warszawa P. K. O. Nr 9,430.